

(ಅ) ಜುಲೈನಲ್ಲಿ ತಡವಾಗಿ ಅಚ್ಚಾದ ಪಠ್ಯಪುಸ್ತಕಗಳೆಷ್ಟು ;

(ಇ) ವಿಳಂಬಕ್ಕೆ ಕಾರಣಗಳೇನು ;

(ಈ) ಈ ಪರಿಸ್ಥಿತಿಗೆ ಕಾರಣರಾದವರ ಮೇಲೆ ಯಾವ ಕ್ರಮ ಕೈಗೊಳ್ಳಲಾಗಿದೆ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಒಂದರಿಂದ ಏಳನೆಯ ತರಗತಿಯವರೆಗಿನ ಎಲ್ಲಾ ಪಠ್ಯ ಪುಸ್ತಕಗಳೂ ಪ್ರಕಟವಾಗಿವೆ.

(ಆ) 20.

(ಇ) ಕಾರಣಗಳು ಈ ಕೆಳಕಂಡಂತಿವೆ.—

(1) ಮುದ್ರಣಕ್ಕೆ ಬೇಕಾದ ಬಿಳಿ ಕಾಗದ ರಿಯಾಯಿತಿ ದರದಲ್ಲಿ ಸುಮಾರು 9 ತಿಂಗಳ ಕಾಲ ಸರಬರಾಜು ಆಗದೇ ಇದ್ದುದು.

(2) ಡಿಸೆಂಬರ್ 1982 ರಿಂದ ಸುಮಾರು 6 ತಿಂಗಳ ಕಾಲ ವಿದ್ಯುಚ್ಛಕ್ತಿ ಕೊರತೆ ಇದ್ದುದು.

(ಈ) (ಇ) ಪ್ರಶ್ನೆಯ ಉತ್ತರವನ್ನು ಗಮನಿಸಿದಲ್ಲಿ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಪ್ರ. 105 (132) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ. —

(ಅ) ಬೆಂಗಳೂರು ವಿಶ್ವವಿದ್ಯಾನಿಲಯದ ಇಂಜಿನಿಯರಿಂಗ್ ಕಾಲೇಜಿನ ಅಧ್ಯಾಪಕರು 1983ನೇ ಜುಲೈ ತಿಂಗಳಿನಲ್ಲಿ ಪ್ರಾಂಶುಪಾಲರ ವರ್ತನೆಯ ವಿರುದ್ಧವಾಗಿ ತರಗತಿಗಳನ್ನು ಬಹಿಷ್ಕರಿಸಿ ಧರಣಿ ನಡೆಸಿದ್ದು ನಿಜವೇ ;

(ಆ) ಅಧ್ಯಾಪಕರ ಈ ವರ್ತನೆಗೆ ಕಾರಣಗಳೇನು ;

(ಇ) ವಿಶ್ವವಿದ್ಯಾನಿಲಯದ ವಿಶ್ವೇಶ್ವರಯ್ಯ ಇಂಜಿನಿಯರಿಂಗ್ ಕಾಲೇಜಿನ ಅಧ್ಯಾಪಕರ ಕುಂದು ಕೊರತೆಗಳನ್ನು ನಿವಾರಿಸಲು ಸರ್ಕಾರ ತೆಗೆದುಕೊಂಡ ಕ್ರಮಗಳೇನು ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಹೌದು.

(ಆ) ಡಾ|| ಕೆ. ಲಿಂಗಯ್ಯನವರನ್ನು ಮೆಕ್ಯಾನಿಕಲ್ ಇಂಜಿನಿಯರಿಂಗ್ ವಿಭಾಗದ ಮುಖ್ಯಸ್ಥರನ್ನಾಗಿ ನೇಮಿಸುವುದನ್ನು ವಿರೋಧಿಸಿ ಶಿಕ್ಷಕ ಮತ್ತು ಶಿಕ್ಷಕೇತರ ಸಿಬ್ಬಂದಿಯು ಧರಣಿ ನಡೆಸಿದರು.

(ಇ) ಬೆಂಗಳೂರು ವಿಶ್ವವಿದ್ಯಾನಿಲಯವು ಈ ವಿಷಯದಲ್ಲಿ ಎಲ್ಲರಿಗೂ ಒಪ್ಪಿಗೆಯಾಗುವಂತೆ ಇತ್ಯರ್ಥ ಪಡಿಸಲು ಕಾರ್ಯೋನ್ಮುಖವಾಗಿದೆ. ಮುಷ್ಕರನಿರತರಾಗಿದ್ದ ಸಿಬ್ಬಂದಿವರ್ಗದವರು ಯಥಾರೀತಿ ಕೆಲಸಕ್ಕೆ ಹಾಜರಾಗಿರುತ್ತಾರೆ..

ರಾಜ್ಯದಲ್ಲಿ ವಯಸ್ಕರ ಶಿಕ್ಷಣ

ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಳ್).—106 (109) ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ವಿಷಯವನ್ನು ದಯೆಯಿಟ್ಟು ತಿಳಿಸುವರೇ.—

ರಾಜ್ಯದಲ್ಲಿ ಅವಿದ್ಯಾವಂತ ವಯಸ್ಕ ಹರಿಜನರಿಗೆ ವಿದ್ಯೆ ಕಲಿಯಲು ಸರಕಾರದವರು ಯಾವ ವಿಶೇಷ ಅನುಕೂಲಗಳನ್ನು ಕಲ್ಪಿಸಿದ್ದಾರೆ ?

ವಿಷಯ : ಕಾಲೇಜುಗಳನ್ನು ತೆಗೆಯುವುದು.

ಪ್ರ. 107 (142) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ.—

(ಅ) ವರ್ತೂರು ಕ್ಷೇತ್ರದಲ್ಲಿ ಪಿ.ಯು.ಸಿ. ಮತ್ತು ಕಾಲೇಜುಗಳಲ್ಲಿ ಓದುತ್ತಿರುವ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು ;

(ಆ) ಇಲ್ಲಿ ಒಟ್ಟು ಎಷ್ಟು ಕಾಲೇಜುಗಳಿವೆ ;

(ಇ) ಕಾಲೇಜುಗಳ ಕೊರತೆಯನ್ನು ನೀಗಿಸಲು ಸರ್ಕಾರದವರು ಈ ಕ್ಷೇತ್ರದ ಪ್ರದೇಶದಲ್ಲಿ ಹೊಸ ಕಾಲೇಜುಗಳನ್ನು ತೆಗೆಯುವ ಯೋಜನೆ ಇದೆಯೇ ?

ಶ್ರೀ ಬಿ. ರಾಚಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ವರ್ತೂರು ಕ್ಷೇತ್ರದಲ್ಲಿ ಒಂದು ಕಿರಿಯ ಸರ್ಕಾರಿ ಕಾಲೇಜು ಮಾತ್ರ ವರ್ತೂರಿನಲ್ಲಿ ಇದ್ದು ಅದರಲ್ಲಿ ಓದುತ್ತಿರುವ ವಿದ್ಯಾರ್ಥಿಗಳ ಸಂಖ್ಯೆ : 102.

1 ನೇ ವರ್ಷದ ಪಿ.ಯು.ಸಿ. 62 2 ನೇ ವರ್ಷದ ಪಿ.ಯು.ಸಿ. 40

(ಆ) ಇಲ್ಲಿ ಒಂದು ಕಿರಿಯ ಕಾಲೇಜು ಮಾತ್ರವಿದ್ದು ಅದು ವರ್ತೂರಿನಲ್ಲಿ ಇರುತ್ತದೆ.

(ಇ) ಖಾಸಗಿ ಮತ್ತು ಸರ್ಕಾರದವರಿಂದ ಹೊಸ ಕಾಲೇಜುಗಳನ್ನು ತೆಗೆಯುವ ಬಗ್ಗೆ ಇಲಾಖೆಯಿಂದ ಯಾವ ಪ್ರಸ್ತಾವನೆಯೂ ಇರುವುದಿಲ್ಲ.

ವಿಷಯ : ಕರ್ನಾಟಕ ರಾಜ್ಯ ತೋಟಗಾರಿಕೆ ಇಲಾಖೆಯ ಆಶ್ರಯದಲ್ಲಿ ಬೆಳೆಸುತ್ತಿರುವ ತೋಟಗಳು. ಪ್ರ. 109 (31) ಶ್ರೀ ಬಿ. ಬೈರಪ್ಪಾಜಿ (ತುರುವೇಕೆರೆ).—ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ.—

ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 31 (ಸಿ), ಸದಸ್ಯರ ಹೆಸರು : ಶ್ರೀ ಬಿ. ಬೈರಪ್ಪಾಜಿ

(ಅ) ರಾಜ್ಯದ ತೋಟಗಾರಿಕೆ ಇಲಾಖೆಯ ವತಿಯಿಂದ ಪ್ರತಿ ತಾಲ್ಲೂಕಿನ ಯಾವ ಗ್ರಾಮಗಳಲ್ಲಿ ಎಷ್ಟು ಎಕರೆ ಪ್ರದೇಶದಲ್ಲಿ ತೋಟಗಳನ್ನು ಬೆಳೆಸುತ್ತಿದ್ದಾರೆ ;

(ಆ) ತೋಟಗಳಲ್ಲಿ ಬೆಳೆಯುತ್ತಿರುವ ಹಣ್ಣು ಹಾಗೂ ಇತರ ಪದಾರ್ಥಗಳನ್ನು ಮಾರಾಟ ಮಾಡಲು ಅನುಸರಿಸುತ್ತಿರುವ ಕ್ರಮಗಳೇನು ಹಾಗೂ ತೋಟದಿಂದ 1980-81, 1981-82, 1982-83 ನೇ ಸಾಲಿನಲ್ಲಿ ಬಂದ ವಾರ್ಷಿಕ ಆದಾಯವೆಷ್ಟು ಹಾಗೂ ಪ್ರತಿ ಫಾರಂನ ವಾರ್ಷಿಕ ಖರ್ಚು ;

(ಇ) ಅನೇಕ ತೋಟಗಳು ಇತ್ತೀಚೆಗೆ ವ್ಯವಸ್ಥಿತವಾಗಿ ಅಭಿವೃದ್ಧಿಪಡಿಸದೇ ಇರುವುದು ಹಾಗೂ ಆದಾಯ ಕಡಿಮೆಯಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಈ) ಹಾಗಿದ್ದರೆ ಇದನ್ನು ಸರಿಪಡಿಸಲು ಸರಕಾರದವರು ಕ್ರಮ ಕೈಗೊಳ್ಳುವರೇ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್ (ಪಶುಸಂಗೋಪನೆ, ಪಶುವೈದ್ಯ ಮತ್ತು ತೋಟಗಾರಿಕೆ ಮಂತ್ರಿಗಳು).—

(ಅ) ಪ್ರತಿ ತಾಲ್ಲೂಕುಗಳಲ್ಲಿ ತೋಟಗಾರಿಕೆ ಇಲಾಖೆಯ ವತಿಯಿಂದ ಅಭಿವೃದ್ಧಿಪಡಿಸಲು ತೆಗೆದು ಕೊಂಡಿರುವ ತೋಟಗಳ ವಿಸ್ತೀರ್ಣವನ್ನು (ಗ್ರಾಮಗಳ ವಿವರ ಸಹಿತ) ಸೂಚಿಸುವ ಪಟ್ಟಿಯನ್ನು ಲಗತ್ತಿಸಲಾಗಿದೆ.

(ಆ) ತೋಟಗಳಲ್ಲಿ ಬೆಳೆಸುತ್ತಿರುವ ಹಣ್ಣು ಹಾಗೂ ಇತರ ಪದಾರ್ಥಗಳ ಮಾರಾಟವು ಬಹಿರಂಗವಾದ ಹರಾಜು ಮತ್ತು ಮೊಹರಾದ ಟೆಂಡರಿನ ಮೂಲಕ ನಡೆಸಲಾಗುವುದು.

ಈ ಎಲ್ಲಾ ತೋಟಗಳ ಅಭಿವೃದ್ಧಿಗೆ 1980-81 ನೇ ಸಾಲಿಗೆ 93,74,156 ರೂ. ಗಳು ಮೆಚ್ಚುವಾಗಿದ್ದು ಆದಾಯವು ರೂ. 95,38,443.00 ಆಗಿದೆ.

1981-82, 1982-83 ನೇ ಸಾಲಿನ ವಾರ್ಷಿಕ ಆದಾಯ ಮತ್ತು ಖರ್ಚಿನ ಸರಿಯಾದ ವಿವರಗಳನ್ನು ಇಲಾಖೆಯು ಪಡೆಯಬೇಕಿದ್ದು, ಮರುತಾಳೆ ನಡೆಸಿ ಮಾಹಿತಿಯನ್ನು ನೀಡುವುದಾಗಿದೆ.

(ಇ) ಕೆಲವೊಂದು ನಿರ್ದೇಶನಗಳು ಬಂದಿವೆ.

(ಈ) ಅಗತ್ಯವಾಗಿ ಸೂಕ್ತ ಕ್ರಮವನ್ನು ಕೈಗೊಳ್ಳಲಾಗುವುದು. ಉದಾಹರಣೆಗಾಗಿ ಕೆಲವೊಂದು ತೋಟಗಾರಿಕಾ ಕ್ಷೇತ್ರಗಳ ಕಾರ್ಯನಿರ್ವಹಣೆಯನ್ನು ಪುನರ್‌ಪರಿಶೀಲಿಸಿ, ಅವು ಆರ್ಥಿಕ ಮತ್ತು ಸಾಮಾಜಿಕ ಅಭಿವೃದ್ಧಿ ದೃಷ್ಟಿಯಲ್ಲಿ ಪರಿಣಾಮಕಾರಿಯಾಗಿ ಕೆಲಸ ಮಾಡುವವೇ ಎಂಬುದನ್ನು ನಿಷ್ಕರಿಸಲಾಗುವುದು. ಅಂತೆಯೇ ಸರ್ಕಾರವು ಈ ವಿಷಯವನ್ನು ಪರಿಶೀಲಿಸುವುದು.

LIST OF HORTICULTURAL FARMS AND NURSERIES IN KARNATAKA (TALUK-WISE)

NAMES OF HORTICULTURAL FARMS AND NURSERIES AND EXTENT

Bangalore District	Acres
1. Devanahalli Taluk	
(a) Horticultural Nursery, Devanahalli	1.32
(b) Horticultural Farm, K. Poojenahalli	57.00